
Gayatri Panchangam

ತ್ರಿಪದಾಗಾಯತ್ರೀಪಂಚಾಂಗಂ ಅಥವಾ ತ್ರಿಪದಾ
ಗಾಯತ್ರೀಸ್ತವರಾಜಃ

Document Information



Text title : Gayatri Panchangam

File name : gAyatrIpanchAngam.itx

Category : devii, gAyatrI, stavarAja

Location : doc_devii

Transliterated by : Mandar Mali aryavrutta at gmail.com

Proofread by : Mandar Mali aryavrutta at gmail.com

Description/comments : Rudrayamalatantra, Gayatirahasya

Latest update : April 5, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org



ತ್ರಿಪದಾಗಾಯತ್ರೀಪಂಚಾಂಗಂ ಅಥವಾ ತ್ರಿಪದಾ
ಗಾಯತ್ರೀಸ್ತವರಾಜಃ



ಭೈರವ ಉವಾಚ -

ಶೃಣು ದೇವಿ ಪ್ರವಕ್ಷ್ಯಾಮಿ ಗಾಯತ್ರೀತತ್ತ್ವಮುತ್ತಮಂ .

ಸ್ತೋಮಂ ಮಂತ್ರಮಯಂ ನಾಮ ಸರ್ವತಂತ್ರೇಷು ಗೋಪಿತಂ .. 1..

ಅಂಗಪಂಚಾಂಗಮೀಶಾನಿ ಮಹಾವಾತಕನಾಶನಂ .

ಪುಣ್ಯಪ್ರದಂ ವೇದಸಾರಂ ಸರ್ವತತ್ತ್ವೋತ್ತಮೋತ್ತಮಂ .. 2..

ಪರಮಾರ್ಥಾಭಿಖ್ಯಾತಸ್ಯ ಸ್ತೋತ್ರಸ್ಯಾಸ್ತಿ ಋಷಿಃ ಶಿವಃ .

ತ್ರಿಷ್ಠುಪ್ ಭಂದೋ ಮಹಾದೇವಿ ತ್ರಿಪದೀ ದೇವತಾ ಸ್ಮೃತಾ .. 3..

ತಾರಂ ಬೀಜಂ ಶಿರಃ ಶಕ್ತಿಃ ಸ್ವರ್ಗಂ ಕೀಲಕಮೀಶ್ವರಿ .

ಧರ್ಮಾರ್ಥಕಾಮಮೋಕ್ಷಾರ್ಥೇ ವಿನಿಯೋಗ ಇತಿ ಸ್ಮೃತಃ .. 4..

ವಿನಿಯೋಗಃ -

ಅಸ್ಯ ಶ್ರೀತ್ರಿಪದಾಗಾಯತ್ರೀಸ್ತವರಾಜಸ್ಯ ಶಿವ ಋಷಿಃ,

ತ್ರಿಷ್ಠುಪ್ ಭಂದಃ, ತ್ರಿಪದಾಗಾಯತ್ರೀದೇವತಾ, ಓಂ ಬೀಜಂ, ಶಿವಃ ಶಕ್ತಿಃ,

ಖಂ ಗಂ ಕೀಲಕಂ. ಮಮ ಧರ್ಮಾರ್ಥಕಾಮಮೋಕ್ಷಾರ್ಥೇ ಪಾಠೇ ವಿನಿಯೋಗಃ ..

ಋಷ್ಯಾದಿನ್ಯಾಸಃ -

ಶಿವಋಷಯೇ ನಮಃ (ಶಿರಸಿ), ತ್ರಿಷ್ಠುಪ್ಪಂದಸೇ ನಮಃ (ಮುಖೇ),

ತ್ರಿಪದಾಗಾಯತ್ರೀದೇವತಾಯೈ ನಮಃ (ಹೃದಯೇ), ಓಂ ಬೀಜಾಯ ನಮಃ (ಗುಹ್ಯೇ),

ಶಿವಶಕ್ತಯೇ ನಮಃ (ಪಾದಯೋಃ), ಖಂ ಗಂ ಕೀಲಕಾಯ ನಮಃ (ನಾಭೌ),

ವಿನಿಯೋಗಾಯ ನಮಃ (ಸರ್ವಾಂಗೇ) .

ಕರ-ಹೃದಯಾದಿನ್ಯಾಸ-ಕ್ರಮಶಃ -

ಹ್ರಾಂ, ಹ್ರೀಂ, ಹ್ರೂಂ, ಹ್ರೈಂ, ಹ್ರೌಂ, ಹ್ರಃ (ಇತ್ಯಾದಿಭಿಃ) .

ಧ್ಯಾನಂ-

ಚತುರ್ಭುಜಾಮರ್ಕಸಹಸ್ರಕೋಟಿಭಾಂ

ತ್ರಿಲೋಚನಾಂ ಹಾರಕಿರೀಟಶೋಭಿತಾಂ .

ಕಪಾಲಖಟ್ಟಾಂಗಧರಾಂ ಮಹೋಜ್ಜಲಾಂ

(ಶ್ರುತೀ) ಶ್ವರೀ ಪಂಚಮುಖೀಂ ಭಜಾಮ್ಯಹಂ .. 1..

ವಿವಿಧಮಣಿಮಯೂರವೈಃ ಸ್ವೀತಕೇಯೂರಹಾರಾಂ
 ಪ್ರವರಕನಕಕಾಂಚೀಕಿಂಕಿಣೀಕಿಂಕಿಣಾಢ್ಯಾಂ .
 ಸಕಲಭುವನರಕ್ಷಾಸೃಷ್ಟಿಸಂಹಾರಕರ್ತ್ರೀಂ
 ನಿಗಮಪರಮವಿದ್ಯಾಮಾಶ್ರಯೇ ವೇದಧಾತ್ರೀಂ .. 2..
 ಪ್ರಣವಂ ಮನುರಾಜಮೌಲಿರತ್ನೋಪರಿ
 ದೇವೇಶ್ವರಿ ವೇದಸಾಗರೋತ್ಥಾಂ .
 ಪ್ರಜಯೇ ಹೃದಯೇ ದಯಃ ಸಮುದ್ರಃ ಸತತಂ
 ಬ್ರಹ್ಮವಿದೀಶ್ವರೋ ಭವೇದ್ಯ ಏಕಃ .. 3..
 ಶಂಕಾ ಭವೇಚ್ಚೈವ ವಿಹಾಯ ಶಂಕಾ
 ಕಂಕಾಲಮಾಲಾಭರಣೋ ನಿಶೀಢೇ .
 ಕೃಶಾನುಭಾನುಪ್ರಭಯಾ ಸಮಾನೋ
 ವಿಮಾನಚಾರೀ ಸ ಭವೇತ ಸಮಾನಃ .. 4..
 ನೃಬೀಜಮಂತಃ ಶಿವಶಕ್ತಿರೂಪಂ
 ವಿಭೋರ್ಜಪೇದ್ಯಃ ತ್ರಿಪದೀರಹಸ್ಯಂ .
 ಸ ಕಾಮುಕಃ ಕಾಮಕಲಾವಿದಗ್ಲೋ
 ಭವೇತ್ತು ರಂಭಾಂಗವಿಲಾಸಭಾಗೀ .. 5..
 ತ್ರಿಕೂಟಬೀಜಂ ತವ ಮಂತ್ರಮಧ್ಯೇ
 ಜಪೇದ್ಭವಾನಿ ಸ್ಮರತಪ್ತಚೇತಾ .
 ಸ ಮೀನಕಾಮಾಂಶ್ಚ ನಿದಾಘಮೇಧೋ
 ಭವೇದ್ಭುವೋ ಭೂಪಬುಧೋ ಜನೇಂದ್ರಃ .. 6..
 ಸ್ಮರಜಪೇದ್ಯಃ ಪರಮಾರ್ಥಪಥ್ಯಾಂ
 ನಿರ್ವಾಣಪಥ್ಯಾಂ ತವ ಪಂಚವಕ್ತ್ರೇ .
 ಸಮಸ್ತಲೋಕಾಧಿಪತಿಃ ಪುರೇಽಸೌ
 ಭವೇತ್ಪರಾನುಗ್ರಹಭಾಜನಂ ಸಃ .. 7..
 ಪರಾಂ ಜಪೇದ್ಯಃ ಪರಮಾರ್ಥತಥ್ಯಾಂ
 ನಿರ್ವಾಣರಥ್ಯಾಂ ತವ ಪಂಚವಕ್ತ್ರೇ .
 ಸುಲೋಚನಾಂಲೋಚನವೀಕ್ಷಣೋರು
 ಪ್ರಭಾವಪೀಯೂಷರಸಾಕುಲಾತ್ಮಾ .. 8..
 ಲಕ್ಷ್ಮೀಂ ಜಪೇದ್ಯಃ ಪರವರ್ಗಭೀತಃ
 ಶ್ಮಶಾನಭೂಮೌ ಶಿವವೇಷಧಾರೀ .
 ತಸ್ಯೈ (-ವ) ವಶ್ಯಾ ಕಮಲಾಕರಸ್ಥಾ
 ಯಾ ವಿಷ್ಣುಪತ್ನೀ ಕಮಲಾಕರಸ್ಥಾ .. 9..

ವಾಣೀ ಯದಾ ಕಂಠಜಲೇ ಜಪೇದ್ಯೋ
 ದಶಾಯುತಂ ದುರ್ದಶಯಾಭಿಭೂತಃ .
 ಸ ವೈರಿವರ್ಗ ಸಮರೇ ನಿಹತ್ಯ
 ಭವೇದ್ಭವಾನೀತನಯೋ ದಿವೇಂದ್ರಃ .. 10..
 ಭೀಮಾಂ ಜಪೇದ್ಯೋ ವರತಾಂತಕಾಲೇ
 ನಿತಾಂತಮಂಭೋಜದಲಾಸನಸ್ಥಃ .
 ಸ ಭೀಮರೂಪೋಽರಿಕುಲಂ ವಿಹನ್ಯಾ-
 ದಂತೇ ಲಭೇತ್ಕಾಮಪದಂ ತ್ರಿಪಾದ್ಯಾಃ .. 11..
 ಮಂತ್ರ ಜಪೇದ್ಯಃ ಶುಚಿರರ್ಚನಾಯಾಂ
 ಚತುರ್ಭುಜೇ ಹವ್ಯಭುಜಃ ಸಮಕ್ಷಂ .
 ಸ ಗಾಣಪತ್ಯಂ ಪ್ರತಿಪದ್ಯ ದೇವ್ಯಾ
 ಸ್ತಥಾ ಭವೇದ್ವಿಶ್ವನೃಪಾಧಿನಾಥಃ .. 12..
 ಗಾಯತ್ರೀತ್ಯಭಿಧಾಕ್ಷರತ್ರಯಮಿದಂ ವೇದಾರ್ಥತತ್ತ್ವಂ ಪರಂ
 ಯೋ ಧ್ಯಾಯೇದ್ಧ ದಯಾರವಿಂದಕುಹರೇ ಪ್ರಾತರ್ನಿಶೀರ್ಥೇಽಥವಾ .
 ಚೈನಾಚಾರವಿಚಾರಮಾರ್ಗನಿಪುಣೋ ವೇದಾಂತಸಾರೋದ್ಭೂತಂ
 ಪ್ರೋದ್ಭೂತಾಗಮತತ್ತ್ವವಿತ್ತು ತ್ರಿಪದೀಧಾಮ ಸ್ವಯಂ ಯಾಸ್ಯತಿ .. 13..
 ರಮಾ (ಸುಯೋಗೀ) ಗಿರಿಗಹ್ವರಾಂತೇ
 ಜಪೇದ್ಗಿರೀಶಾಂಕಪತೇಃ ಸಮೀಪೇ .
 ಸ ಯೋಗಿಗಮ್ಯೋ ಗುರುಗರ್ವಹಾರೀ
 ಗಿರಾಂ ಭವೇದಿಂದ್ರಸಮುಚ್ಚಿತಾಘ್ರಿಃ .. 14..
 ಮಾಯಾಂ ಜಪೇದ್ಯಃ ಸ್ಮರಯುಕ್ತಚೇತಾ
 ಜಟಾಕಿರೀಟೇಂದುಕಲೇ ತವಾಗ್ರೇ .
 ಸ ವೈಷ್ಣವೇಂದೌ ಸುರನಾಥಮೌಲಿಃ
 ಸ್ಫುರನ್ಮಣಿಜ್ಯೋತಿವಿರಾಜಿತಾಂಘ್ರಿಃ .. 15..
 ಮಾ ಬೀಜಮಿಂದುಸ್ಫುರತೋರ್ಧ್ವಬೀಜಂ
 ಜಪೇನ್ನಿಶೀರ್ಥೇ ಶೀರ್ಷಾಸನಸ್ಥಃ .
 ಯೋ ವೀರಮಾತೈಕಪರಃ ಸ ಸದ್ಯೋ
 ಭವೇದ್ಧರಾಯಾಂ ನೃಪಸಾರ್ವಭೌಮಃ .. 16..
 ಮಾಯಾಯುಗಂ ಯಃ ಪ್ರಜಪೇದ್ರತಾದೌ
 (ನಾರೀ-) ಮುಖಾಸಕ್ತಮುಖೋ ನಿಶೀರ್ಥೇ .
 ಸ ಲೋಕಪಾಲಾರ್ಚಿತಪಾದಪದ್ಯೋ

ಭವೇದ್ಭವಾಂತೇ ಭುವನಾಧಿ ನಾಥಃ .. 17..
 ವಾಣೀ ಜಪೇದ್ಯೋ ಜಡಭಾವಯುಕ್ತೋ
 ವೇದಾಂತತತ್ತ್ವೈಕಪರೋ ಭವೇಚ್ಚ .
 ತಸ್ಯಾಸ್ಯಪದ್ಮೇ ವಸತಿಂ ವಿಧಾಯ
 ನನರ್ತ್ನಿ ವಾಣೀ ವಿದುಷಾಂ ಸಭಾಯಾಂ .. 18..
 ಯೋ ವಾಯುಪೂಜ್ಯಾಂ ಸುರತಾವಸಾನೇ
 ಜಪೇನ್ನಿಶೀಥೇ ಶಶಿಖಂಡಚೂಡೇ .
 ಸ ವಾಯುಪೂಜ್ಯೋ ಬಲವಾನ್ ಪ್ರಯಾತಿ
 ತದ್ಧಾಮ ಸತ್ಯಂ ತ್ರಿದಿವೇಂದ್ರತುಲ್ಯಃ .. 19..
 ಕಾಂತಾರ್ಣಮಂತರ್ಜಪತೇ ಸ್ಮರಾಂತೇ
 ಯೋ ವೇದಮಾತರ್ದಿವಸಾವಸಾನೇ .
 ವಶ್ಯೋ ವಶೀ ತಸ್ಯ ಪದಾರವಿಂದೇ
 ಸುಶ್ರೂಷಮಾಣೋ ಭವತಾ ಭವಂತಿ .. 20..
 ಮಂತ್ರಾಂತರಸ್ಥಂ ಠದ್ವಯಂ ಜಪೇದ್ಯಸ್ಯ
 ತೇಜೋರೂಪಂ ಸಾಧಕಸಾಧಕೇಶಿ .
 ತಸ್ಯಾಪ್ಯಾಸ್ಯೇ ಭಾರತೀ ತಸ್ಯ ಹಸ್ತೇ
 ಲಕ್ಷ್ಮೀಃ ಕುರ್ಯಾದ್ವಾಸ ಆಕಲ್ಪಕಾಲಂ .. 21..
 ಭೂಗೇಹವೃತ್ತಸ್ತ್ರಯಷೋಡಶಾರ
 ನಾನಾಸ್ತ್ರದಿಕ್ಕೋಣಯುಗಾನಿ ವಿಂದೌ .
 ನಿಷೇದುಷೀಂ ಶೀಧುರಸಾಕುಲಾಕ್ಷೀ
 ಜ್ಯಕ್ಷೀಂ ತ್ರಿವರ್ಣಾಂ ತ್ರಿಪದಾಂ ಭಜಾಮಿ .. 22..
 ದೇವಿ ತ್ರೈಲೋಕ್ಯಮಾತರ್ಲಗುಡವರಕರೇ ಪುಷ್ಪಮಾಲಾವತಂಸೇ
 ನಾನಾರತ್ನಪ್ರಭಾಢ್ಯೇ ತ್ರಿನಯನವಿಲಸತ್ಸೂರ್ಯಚಂದ್ರಾಗ್ನಿನೇತ್ರೇ .
 ಪೀಠೇ ವೈ ಪಂಚವಕ್ತ್ರೇ ವಲಯಮಣಿವಿಭಾಭಾಸುರೇ ನೂಪುರಾಢ್ಯೇ
 ಶ್ರೀಮನ್ನೀಲೋತ್ಪಲಾಭೇ ತ್ರಿಭುವನಹೃದಯೇ ವೇದಮಾತಃ ಪ್ರಸೀದ .. 23..
 ಇತಿ ಸ್ತೋತ್ರಂ ಪುಣ್ಯಂ ಪರಮಮನುಮಯತತ್ತ್ವ ಸಹಿತಂ
 ಪಠೇದ್ವಾ ಗಾಯತ್ರೀಂ ನಿಶಿ ಕುಜದಿನೇ ವಾಪಿ ಸತತಂ .
 ಪಠೇದ್ವಾಽಸೌ ದಾಂತಃ (ಸಕಲಮಪಿ) ಶಾಸ್ತ್ರಂ ಗಮಯತಿ
 ಲಭೇಲ್ಲಕ್ಷ್ಮೀಂ ಪ್ರಾಂತೇ ಪರಮಪದವೀಮಾತ್ಮಕಾಮಪಿ .. 24..
 ಏತದ್ದೇವೀಪಂಚಾಂಗಂ ಸರ್ವ ಸಾರಮನುತ್ತಮಂ .
 ಗಾಯತ್ರಾಸ್ತತ್ತ್ವ ಮೀಶಾನಿ ಚತುರ್ವೇದರಹಸ್ಯಕಂ .. 26..

ಸರ್ವಸಾರಮಯಂ ಸಿದ್ಧಿಪ್ರದಂ ಭೋಗಾಪವರ್ಗದಂ .
ಸರ್ವತಂತ್ರೇಷು ಗುಪ್ತಂ ಚ ಮಹಾದಿವ್ಯಂ ಮಹಾಪದಂ .. 27..
ನ ದಾತವ್ಯಮಭಕ್ತಾಯ ಕುಚೈಲಾಯ ದುರಾತ್ಮನೇ .
ಅನ್ಯಶಿಷ್ಯಾಯ ನೋ ದೇಯಂ ದತ್ತ್ವಾ ನಿರಯಮಾಪ್ನುಯಾತ್ .. 28..
ಶಿಷ್ಯಾಯ ಶುದ್ಧಮನಸೇ ಗುರುಭಕ್ತಾಯ ಪಾರ್ವತಿ .
ದೀಕ್ಷಿತಾಯ ಕುಲೀನಾಯ ದೇಯಂ ಸಾಧಕಸತ್ತಮೇ .. 29..
ಇತೀದಂ ದೇವಿ ಗಾಯತ್ರಾಸ್ತತ್ತ್ವ ಸಾರರಹಸ್ಯಕಂ .
ಗುಹ್ಯಂ ಗೋಪ್ಯಂ ನ ದಾತವ್ಯಂ ಗೋಪನೀಯಂ ಪ್ರಯತ್ನತಃ .. 30..
ಇತಿ ಶ್ರೀ ರೂದ್ರಯಾಮಲತಂತ್ರೇ ಗಾಯತ್ರೀರಹಸ್ಯೇ
ಪರಮಾರ್ಥದೇವತಾತ್ರಿಪದೀಗಾಯತ್ರೀಪಂಚಾಂಗಂ ಸಂಪೂರ್ಣಂ .
ಗಾಯತ್ರೀ ರಹಸ್ಯ ಪಂಚಾಂಗಂ

Encoded and proofread by Mandar Mali aryavrutta at gmail.com

—
Gayatri Panchangam

pdf was typeset on April 28, 2023

—

Please send corrections to sanskrit@cheerful.com

